

၂၀၂၂ ခုနှစ်၊ ဇွန်လ ၃၀ ရက် (ကြာသပတေးနေ့)၊ မွန်းလွဲ (၂:၃၀) နာရီတွင် ရုံးအမှတ်(၂)၊ ပို့ဆောင်ရေးနှင့်ဆက်သွယ်ရေးဝန်ကြီးဌာန၊ ဆက်သွယ်ရေးညွှန်ကြားရေးမှူးဦးစီးဌာန၊ အစည်းအဝေးခန်းမ၌ Fortune Telecom Co., Ltd ၏ 2600 MHz လှိုင်းနှုန်းစဉ်အသုံးပြုခ (တတိယအရစ်)၊ လှိုင်းနှုန်းစဉ်စီမံခန့်ခွဲခနှင့် မိုက္ကရိုဝေ့(ဗ်)လှိုင်းနှုန်းစဉ်စီမံခန့်ခွဲခများ ပေးချေရန်ကျန်ရှိမှုနှင့် စပ်လျဉ်း၍ ဆက်လက် ဆောင်ရွက်သွားမည့်အစီအစဉ်များကို သိရှိနိုင်ရေးအတွက် Fortune Telecom Co., Ltd နှင့် ကျင်းပပြုလုပ်ခဲ့သည့် အစည်းအဝေးမှတ်တမ်း

ဆက်သွယ်ရေးညွှန်ကြားမှုဦးစီးဌာနမှ အစည်းအဝေးတက်ရောက်သူများ

ဦးမျိုးဆွေ	ညွှန်ကြားရေးမှူးချုပ် ဆက်သွယ်ရေးညွှန်ကြားမှုဦးစီးဌာန
ဦးမင်းမင်းထွဋ်	ညွှန်ကြားရေးမှူး လိုင်စင်နှင့်စစ်ဆေးရေးဌာန
ဒေါ်ဝါဝါလွင်	ဒုတိယညွှန်ကြားရေးမှူး လိုင်စင်နှင့်စစ်ဆေးရေးဌာန
ဒေါ်ယုယုနိုင်	ဒုတိယညွှန်ကြားရေးမှူး အရင်းအမြစ်စီမံခန့်ခွဲမှုဌာန
ဒေါ်ရီရီဆွေ	လက်ထောက်ညွှန်ကြားရေးမှူး ဘဏ္ဍာရေးဌာန
ဦးဥက္ကာဖြိုး	လက်ထောက်ညွှန်ကြားရေးမှူး အရင်းအမြစ်စီမံခန့်ခွဲမှုဌာန
ဒေါ်ခင်ငြိမ်းချမ်းအောင်	ဦးစီးအရာရှိ ဘဏ္ဍာရေးဌာန
ဦးကျော်သူရမောင်	ဦးစီးအရာရှိ အရင်းအမြစ်စီမံခန့်ခွဲမှုဌာန
ဒေါ်ထက်ထက်အောင်	ဒုတိယဦးစီးမှူး အရင်းအမြစ်စီမံခန့်ခွဲမှုဌာန
ဒေါ်ယုမွန်မွန်စိုး	လက်ထောက်ဦးစီးမှူး အရင်းအမြစ်စီမံခန့်ခွဲမှုဌာန

Fortune Telecom Co.,Ltd မှ အစည်းအဝေးတက်ရောက်သူများ

ဦးထိန်ဝင်း

Chief Technical Officer

Fortune Telecom Co., Ltd

ဦးလှထွန်း

Manager

Fortune Telecom Co., Ltd

ရည်ရွယ်ချက်

၁။ 2600 MHz လှိုင်းနှုန်းစဉ်အသုံးပြုခွင့် ရရှိထားသည့် Fortune Telecom Co., Ltd ၏ 2600 MHz လှိုင်းနှုန်းစဉ်အသုံးပြုခွင့် (တတိယအရစ်) ၊ လှိုင်းနှုန်းစဉ်စီမံခန့်ခွဲခွင့်နှင့် မိုကွက်ရီဒေ(ပ်) လှိုင်းနှုန်းစဉ်စီမံခန့်ခွဲခွင့်များ ပေးချေရန်ကျန်ရှိမှုနှင့်စပ်လျဉ်း၍ ဆက်လက်ဆောင်ရွက်သွားမည့် အစီအစဉ်များကို သိရှိနိုင်ရန်။

ဆွေးနွေးချက်များ

၂။ ရှေးဦးစွာ ဦးမျိုးဆွေ၊ ညွှန်ကြားရေးမှူးချုပ်၊ ဆက်သွယ်ရေးညွှန်ကြားမှုဦးစီးဌာနက အဖွင့် အမှာစကားပြောကြားရာတွင် ဆက်သွယ်ရေးညွှန်ကြားမှုဦးစီးဌာနသည် 2600 MHz Band အတွင်းရှိ 20MHz အား နယ်မြေ (၁) Lot (1.1) တွင် လိုင်စင်သက်တမ်း (၁၃) နှစ်စာအတွက် အမေရိကန်ဒေါ်လာ (၅.၂၇၈) သန်းဖြင့် လေလံအနိုင်ရရှိခဲ့သည့် Fortune Telecom Co., Ltd သို့ ကတိကဝတ်များနှင့်အညီ 2600 MHz Spectrum License အား (၂၄.၄.၂၀၁၇) ရက်နေ့တွင် ပေးအပ်ခဲ့ပါကြောင်း၊ Fortune Telecom Co., Ltd က Spectrum License အရ လှိုင်းနှုန်းစဉ် အသုံးပြုခွင့် ပထမအရစ်အဖြစ် အမေရိကန်ဒေါ်လာ (၃.၀၄၅) သန်းကို (၂၇.၁၂.၂၀၁၆) ရက်နေ့ တွင် လည်းကောင်း၊ ဒုတိယအရစ်အဖြစ် အမေရိကန်ဒေါ်လာ (၁.၁၁၆၅) သန်းကို (၂၀.၆.၂၀၁၈) ရက်နေ့တွင်လည်းကောင်းပေးသွင်းခဲ့ပြီး တတိယအရစ်အဖြစ် အမေရိကန်ဒေါ်လာ (၁.၁၁၆၅) သန်း ကို လိုင်စင် Effective Date နေ့မှ (၂) နှစ်စေ့ရောက်သည့်နေ့ (၂၃.၄.၂၀၁၉) ရက်နေ့တွင် နောက်ဆုံးထား၍ ပေးသွင်းရမည်ဖြစ်ပါကြောင်း၊ သို့ရာတွင် Fortune Telecom Co., Ltd က Spectrum License အတွက် လှိုင်းနှုန်းစဉ်အသုံးပြုခွင့် ၏ (တတိယအရစ်) ကို (၂) နှစ် ဆိုင်းငံ့၍ ပေးဆောင်ခွင့်ပြုပါရန် တင်ပြလာခဲ့ပါကြောင်း၊ တင်ပြချက်များကို စိစစ်ရာတွင် ရရှိခဲ့သော လှိုင်းနှုန်းစဉ်အသုံးပြုခွင့်သည် လေလံကြမ်းခင်းဈေးထက် များစွာမြင့်မားမှုမရှိခြင်း၊ လုပ်ငန်းကတိ ကဝတ်များမှာ လိုင်စင်ရရှိသူအနေဖြင့် ခက်ခဲစေမှုမရှိခြင်းတို့ကို သုံးသပ်ပြီး တင်ပြလာခြင်းအပေါ် ခွင့်မပြုပါကြောင်းနှင့် မူလသတ်မှတ်ထားသည့် သတ်မှတ်ရက်အတွင်းပေးဆောင်သွားရန်နှင့် ပျက်ကွက်မှုအတွက် အတိုး ကောက်ခံသွားမည်ဖြစ်ကြောင်း အကြောင်းကြားခဲ့ပြီးဖြစ်ပါကြောင်း၊ သို့ရာတွင် Fortune Telecom Co., Ltd ယနေ့အချိန်ထိ လာရောက်ပေးဆောင်လာခြင်း မရှိပါ

သဖြင့် ဦးစီးဌာနအနေဖြင့် Fortune Telecom Co., Ltd သို့ ပေးဆောင်ရန် ပျက်ကွက်ခြင်းအပေါ် ဆက်သွယ်ရေးဥပဒေ (၅၇) အရ သတိပေး ပြစ်ဒဏ်ချမှတ်ပြီးဖြစ်ပါကြောင်း ပဏာမ ဆွေးနွေး ပြောကြားခဲ့ပါသည်။

၃။ ဆက်လက်၍ Fortune Telecom Co., Ltd ၏ 2600 MHz လှိုင်းနှုန်းစဉ် အသုံးပြုခ (တတိယအရစ်) ပေးဆောင်ရန်ပျက်ကွက်မှုအပေါ် “ပေးအပ်ထားသော 2600 MHz လှိုင်းနှုန်းစဉ် အားလုံး (သို့မဟုတ်) အစိတ်အပိုင်းကို ပြန်လည်သိမ်းယူခြင်းကိုဖြစ်စေ၊ လှိုင်းနှုန်းအသုံးပြုခွင့် သက်တမ်းကို ၎င်းတို့ပေးဆောင်ထားသည့်အခကြေးငွေနှင့် ကိုက်ညီသည့်သက်တမ်းဖြင့် ပြန်လည် ပြင်ဆင်သတ်မှတ်ခြင်းကိုဖြစ်စေ” အရေးယူဆောင်ရွက်နိုင်ပါကြောင်းနှင့် ဆောင်ရွက်ခဲ့မှုများကို ဝန်ကြီးရုံးသို့ တင်ပြခဲ့ရာ ဝန်ကြီးမှ “လုပ်ထုံးလုပ်နည်းနှင့်အညီ၊ စာချုပ်ပါသတ်မှတ်ချက် စည်းမျဉ်းစည်းကမ်းများနှင့်အညီ ဆောင်ရွက်သွားရန်၊ အဆင့်ဆင့် ဆောင်ရွက်မှုအတွက် ဆောင်ရွက်မှုမပြုမီ သက်ဆိုင်ရာကုမ္ပဏီသို့ အသိပေး/အကြောင်းကြားရန်” ဟု လမ်းညွှန်မှုပြုပါ သဖြင့် လမ်းညွှန်ချက်နှင့်အညီ (၁၀.၆.၂၀၂၁) ရက်နေ့တွင် Fortune Telecom Co., Ltd နှင့် အစည်းအဝေးပြုလုပ်ခဲ့ပါကြောင်း၊ အဆိုပါအစည်းအဝေးတွင် ဆွေးနွေးဆုံးဖြတ်ချက်များအရ လှိုင်းနှုန်းစဉ်အသုံးပြုခ၏ (တတိယအရစ်) ပေးချေနိုင်ရေး ဆောင်ရွက်သွားမည့်အစီအစဉ်ကို (၃၀.၆.၂၀၂၁) ရက်နေ့ နောက်ဆုံးထားတင်ပြသွားရမည်ဖြစ်သော်လည်း တင်ပြလာခြင်းမရှိပါ သဖြင့် Fortune Telecom Co., Ltd အနေဖြင့် လှိုင်းနှုန်းစဉ် အသုံးပြုခပေးချေနိုင်ရေး ဆောင်ရွက်သွားမည့် အစီအစဉ်ကို အမြန်ဆုံးတင်ပြသွားရန်နှင့် ပေးဆောင်ရန်ပျက်ကွက်မှုအပေါ် ဥပဒေ၊ နည်းဥပဒေများနှင့်အညီ အရေးယူဆောင်ရွက်သွားမည့်အပြင် ဦးစီးဌာနက နောင်တွင်ပြု လုပ်သွားမည့် လေလံများတွင် ပါဝင်ယှဉ်ပြိုင်ခွင့်ရရှိစေရေးအတွက် သတ်မှတ်ချက်တစ်ရပ်အဖြစ် ကန့်သတ်မှုရှိနိုင်ပါကြောင်း အကြောင်းကြားခဲ့ပြီးဖြစ်ပါကြောင်း၊ ၎င်းအကြောင်းကြားမှုအပေါ် Fortune Telecom Co., Ltd က မိမိတို့ပေးချေရမည့် License Fee နောက်ဆုံးအရစ်အား ညှာတာထောက်ထားသည့်အနေဖြင့် အချိန်ကာလတစ်ခု (၂၀၂၂ ခုနှစ်၊ ဒီဇင်ဘာလအထိ) ဆိုင်းငံ့ ပေးနိုင်ပါရန် ဌာနသို့ ပြန်လည်တင်ပြလာခဲ့ပါကြောင်း ညွှန်ကြားရေးမှူးချုပ် မှ ဆက်လက် ဆွေးနွေးပြောကြားခဲ့ပါသည်။

၄။ ထို့ကြောင့် အဆိုပါတင်ပြလာမှုနှင့်စပ်လျဉ်း၍ Fortune Telecom Co., Ltd နှင့် (၂၁.၁၂.၂၀၂၁) ရက်နေ့တွင် အစည်းအဝေးတစ်ရပ်ထပ်မံ ပြုလုပ်ဆွေးနွေးခဲ့ပါကြောင်း၊ သို့သော်လည်း Fortune Telecom Co., Ltd အနေဖြင့် 2600 MHz လှိုင်းနှုန်းစဉ်အသုံးပြုခ (တတိယအရစ်) နှင့် ၂၀၂၀ ပြည့်နှစ် နှင့် ၂၀၂၁ ခုနှစ်တို့အတွက် 2600 MHz လှိုင်းနှုန်းစဉ်စီမံခန့်ခွဲခ များနှင့် မိုက္ကရိုဝေ့(မ်) လှိုင်းနှုန်းစဉ်စီမံခန့်ခွဲခများကို ယနေ့အချိန်အထိ ပေးသွင်းလာခြင်းမရှိပါ သဖြင့် အမြန်ဆုံး လာရောက်ပေးသွင်းရန် အကြိမ်ကြိမ် အကြောင်းကြားခဲ့ပြီးဖြစ်ပါကြောင်းနှင့်

အဆိုပါလှိုင်းနှုန်းစဉ်အခကြေးငွေများ ပေးချေရန် ထပ်ခါထပ်ခါ ပျက်ကွက်မှုအတွက် ဌာနအနေဖြင့် ဥပဒေ၊ နည်းဥပဒေများနှင့်အညီ အရေးယူဆောင်ရွက်နိုင်ရေးအတွက် ဝန်ကြီးရုံးသို့ တင်ပြ ဆောင်ရွက်ရမည်ဖြစ်ပါသဖြင့် Fortune Telecom Co., Ltd က အခကြေးငွေများပေးဆောင်နိုင်ရေး ဆောင်ရွက်ထားရှိမှုအစီအစဉ်များအား သိရှိလိုပါကြောင်း ညွှန်ကြားရေးမှူးချုပ် မှ ဆွေးနွေး ပြောကြားခဲ့ပါသည်။

၅။ ဦးထိန်ဝင်း၊ Fortune Telecom Co., Ltd က မိမိအနေဖြင့် Fortune Telecom Co., Ltd ၏ Chief Executive Officer (CEO) ဦးမြဟန် ကိုယ်စား တက်ရောက်လာခြင်းဖြစ်ပါကြောင်း၊ CEO ဦးမြဟန်၏ အမှာစကားများအရ မိမိတို့အနေဖြင့် လှိုင်းနှုန်းစဉ်အခကြေးငွေများ ပေးချေ နိုင်ရန် ဆောင်ရွက်လျက်ရှိပါကြောင်း၊ ထိုသို့ပေးချေရာတွင် လှိုင်းနှုန်းစဉ်အသုံးပြုခ တတိယအရစ် အား Partially ခွဲ၍ ပေးချေသွားလိုပါကြောင်း၊ ပေးချေမည့် အသေးစိတ်အစီအစဉ်ကိုလည်း ဌာနသို့တင်ပြရန်စီစဉ် ဆောင်ရွက်လျက်ရှိပါကြောင်း၊ မိမိတို့ကဲ့သို့ 2600MHz လှိုင်းနှုန်းစဉ်လိုင်စင် ရရှိထားသည့် ကုမ္ပဏီ(၁) ခုမှ Deferred Payment အတွက် တင်ပြခဲ့ရာတွင် ခွင့်ပြုချက်ရရှိသည် ကို ကြားသိရပါကြောင်း၊ မိမိတို့ကုမ္ပဏီအနေဖြင့် ယခုဖြစ်ပေါ်နေသည့် Covid -19 ကပ်ရောဂါ အခြေအနေများကြောင့် အခက်အခဲများလည်းရှိပါကြောင်း၊ လက်ရှိလုံခြုံရေးအခြေအနေများ ကြောင့် နယ်မြေအချို့တွင် သွားရောက်ရန်ခက်ခဲသည့်အတွက် Site များ Shut down ဖြစ်သည့် အခက်အခဲများလည်းကြုံတွေ့နေရပါကြောင်း၊ လှိုင်းနှုန်းစဉ်အသုံးပြုခနှင့်စပ်လျဉ်း၍ Deferred Payment အဖြစ် ပေးသွင်းခွင့်ရရှိနိုင်ရေးအတွက်လည်း နိုင်ငံတော်အဖွဲ့အစည်းများနှင့် ဝန်ကြီးဌာန များသို့ တင်ပြ ဆောင်ရွက်သွားမည်ဖြစ်ပါကြောင်း၊ ခွင့်ပြုချက်မရရှိခဲ့ပါက ၂၀၂၂ ခုနှစ် Last Quarter တွင် Partially ပေးချေသွားနိုင်ရေး စီစဉ်ဆောင်ရွက်လျက်ရှိပါကြောင်းနှင့် လှိုင်းနှုန်းစဉ် စီမံခန့်ခွဲမှုများနှင့်စပ်လျဉ်း၍လည်း ဧူလိုင်လအတွင်းတွင် ပေးချေသွားနိုင်ရေး စီစဉ်ဆောင်ရွက် လျက်ရှိပါကြောင်း ဆွေးနွေးတင်ပြခဲ့ပါသည်။

၆။ ဦးမျိုးဆွေ၊ ညွှန်ကြားရေးမှူးချုပ်က ဦးစီးဌာနအနေဖြင့်လည်း Fortune Telecom Co., Ltd က တင်ပြလာသည့်အခက်အခဲများကိုလည်း နားလည်ပါကြောင်း၊ ဌာနအနေဖြင့်လည်း ဆောင်ရွက်ရမည့်တာဝန်ဝတ္တရားများရှိသည့်အတွက် ယခုလိုခေါ်ယူဆွေးနွေးရခြင်းဖြစ်ပါကြောင်း နှင့် Deferred Payment အတွက် မိမိတို့ဌာနအနေဖြင့် ဆုံးဖြတ်၍မရပါကြောင်း၊ ဝန်ကြီးဌာနသို့ တင်ပြသွားရမည်ဖြစ်ပါကြောင်း၊ နိဂုံးချုပ်အနေဖြင့် ဌာနအနေဖြင့် နိုင်ငံတော်ဘဏ္ဍာငွေရရှိမှု နှင့်စပ်လျဉ်း၍ ဆောင်ရွက်ရမည့် တာဝန်ဝတ္တရားများရှိသည့်အတွက် အရေးယူမှုများ ဆောင်ရွက် သွားရမည်ဖြစ်ပါကြောင်းနှင့် Fortune Telecom Co., Ltd က အနေဖြင့်လည်း တင်ပြလိုသည် များကို ဆက်လက်တင်ပြသွားရန် ဆွေးနွေးပြောကြားခဲ့ပြီး အစည်းအဝေးကို ရပ်သိမ်းခဲ့ပါသည်။

၇။ အစည်းအဝေးတွင် အောက်ပါတို့ကိုဆုံးဖြတ်ခဲ့ပါသည် -

ဆုံးဖြတ်ချက်များ	ဆောင်ရွက်ရန်
ကုမ္ပဏီအနေဖြင့် ပေးချေရန် ကျန်ရှိသည့် အခကြေးငွေများကို အမြန်ဆုံး ပေးချေနိုင်ရေး ဆောင်ရွက်သွားမည့် အစီအစဉ် ပြန်လည်တင်ပြရန်။	Fortune Telecom Co., Ltd

အစည်းအဝေးရုပ်သိမ်းခြင်း

၈။ အထက်ပါအတိုင်း ဆွေးနွေးဆုံးဖြတ်ခဲ့ကြပြီး အစည်းအဝေးကို မွန်းလွဲ (၃:၁၅) နာရီတွင် ရုပ်သိမ်းခဲ့ပါသည်။



မှတ်တမ်းတင်သူ

(ယုမွန်မွန်စိုး၊ လက်ထောက်ဦးစီးမှူး)

ရက်စွဲ။ ၂၀၂၂ ခုနှစ်၊ ဇူလိုင်လ ၆ ရက်
စာအမှတ်၊ ၇၀၀-ဆည/ ခွဲ(၇) အရင်းအမြစ်/ ၄၁၂၇

ဖြန့်ဝေခြင်း

အစည်းအဝေးတက်ရောက်သူများအားလုံး

မိတ္တူကို

ရုံးလက်ခံ/ မျှောစာတွဲ